

Дефинирање на постојаната археолошка поставка, во смисла на нејзино збогатување со нови наоди.

Изработка на водич за археолошката поставка, со што ќе се направи поголема афирмација на археолошкото богатство од општина Неготино пред домашната и меѓународната јавност.

Во текот на 2022 година, ОУ Музеј на град Неготино ќе ја продолжи соработката со НУ "Археолошки Музеј" на РСМ, НУ "Музеј на Македонија", Управата за заштита на културно наследство на РМ, НУ Национален Конзерваторски Центар – Скопје, Филозофски Факултет група археологија при Универзитетот "Св.Кирил и Методиј" во Скопје и други институции од областа на музеологијата и едукацијата на територијата на Р.Северна Македонија. Се разбира ако има интерес и соработка со други субјекти надвор од државата.

Секако дека истовремено вработените во музејот ќе ја следат состојбата на теренот и по потреба ќе се врши интервенции онаму каде што има потреба.

НУМИЗМАТИКА - Од областа на нумизматиката музејот располага со над 400 монети од различни периоди. Еден дел од монетите се изложени во археолошката поставка во музејот, а дел се во фаза на конзервација и нивна документација. Во наредниот период ќе се обезбедат специјални витрини за нумизматика и што поголем дел од нив да бидат презентирани пред пошироката јавност. Во делот на презентација треба да се изготви еден каталог на монети со што пошироко ќе се презентира оваа збирка.

ЛАПИДАРИУМ - Музејот располага со голем број на музејски предмети од камена пластика, со што има и валоризирано збирка на камена пластика, која што е формирана од теренските истражувања од локалитети од општина Неготино, или поточно музејот располага со над 150 предмети од оваа збирка на камена пластика. Предметите представуваат извори на значајни податоци за запознавање на овој регион со политичката, економската и културната историја во античкиот период. Тие се разликуваат меѓу себе според нивната хронолошка и културна припадност, функција, материјал, форма, како и по начинот на користење. Опишуваат повеќе сегменти од секојдневното живеење на популациите населени на подрачјето на општина Неготино. Презентирајќи го развојот на духовната и материјалната култура изнесено преку интересните претстави за верувањата и обичаите, уметничките разбирања, за трговските врски и сл. Во зависност од нивната примарна или секундарна употреба биле користени во подолг временски период, од крајот на 1 век н.е. до 6 век н.е. односно до крајот на антиката.

Збирката ја сочинуваат следните групи на предмети:

- Архитектонска декоративна пластика: бази, столбови, пиластри, капители, довратници, праг од влез, фрагменти од архитравни греди, фрагменти од тимпанони, фрагмент од олук симс и крепидоми. Поголем дел од овие предмети се